



முதலமைச்சர் மு.க.ஸ்டாலின் அவர்கள் நேற்று (4.3.2026) தலைமைச் செயலகத்தில், காவல் துறை சார்பில் 75 கோடியே 80 இலட்சத்து 17 ஆயிரம் ரூபாய் செலவில் கட்டப்பட்டுள்ள 200 காவலர் குடியிருப்புகள், 2 காவல் நிலையங்கள், 8 காவல்துறை இதர கட்டடங்கள், ரூ.15 கோடி செலவில் 22 காவல் பயிற்சி மையங்களின் அமைக்கப்பட்டுள்ள திறன்மிகு வகுப்பறைகளை திறந்து வைத்தார். இந்நிகழ்ச்சியில், துணை முதலமைச்சர் உதயநிதி ஸ்டாலின், தலைமைச் செயலாளர் நா.முருகானந்தம், உள், மதுவிலக்கு மற்றும் ஆயத்தீர்வைத் துறை கூடுதல் தலைமைச் செயலாளர் தீரஜ் குமார், காவல்துறை தலைமை இயக்குநர் (பொறுப்பு) ஜி.வெங்கடராமன், காவல்துறை தலைமை இயக்குநர் பயிற்சி முனைவர் சந்தீப் ராய் ராத்நோர், தமிழ்நாடு காவலர் வீட்டுவசதி கழகத்தின் தலைவர் மற்றும் நிர்வாக இயக்குநர் வினித் தேவ் வான்கேடே, சென்னை மாநகர காவல் ஆணையர் ஆ. அருண் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (4.3.2026) தலைமைச் செயலகத்தில், தமிழ்நாடு வீட்டு வசதி வாரியத்தின் மூலம் கட்டப்பட்டு சென்னை சோழிங்கநல்லூர், அம்பத்தூர் மற்றும் மகாகவி பாரதியார் நகர் ஆகிய இடங்களிலுள்ள 2,138 அடுக்குமாடி குடியிருப்புகளை காவலர்களுக்கு வாடகை குடியிருப்பிற்கான ஒதுக்கீடு ஆணைகளை வழங்கினார். இந்நிகழ்ச்சியில், துணை முதலமைச்சர் உதயநிதி ஸ்டாலின், தலைமைச் செயலாளர் நா.முருகானந்தம், உள், மதுவிலக்கு மற்றும் ஆயத்தீர்வைத் துறை கூடுதல் தலைமைச் செயலாளர் தீரஜ் குமார், காவல்துறை தலைமை இயக்குநர் (பொறுப்பு) ஜி.வெங்கடராமன், காவல்துறை தலைமை இயக்குநர் பயிற்சி முனைவர் சந்தீப் ராய் ராத்நோர் தமிழ்நாடு காவலர் வீட்டுவசதி கழகத்தின் தலைவர் மற்றும் நிர்வாக இயக்குநர் வினித் தேவ் வான்கேடே, சென்னை மாநகர காவல் ஆணையர் ஆ. அருண், மற்றும் அரசு உயர் அலுவலர்கள் கலந்து கொண்டனர்.

சிவகங்கை மாவட்டம் இலுப்பைக்குடி சிப்காட்டில் ரூ.5300 கோடியில் எம்.ஆர்.எப். டயர் உற்பத்தி ஆலை!

முதல்வர் மு.க.ஸ்டாலின் முன்னிலையில் புரிந்துணர்வு ஒப்பந்தம்!

சென்னை, மார்ச் 5 - முதலமைச்சர் மு.க. ஸ்டாலின் அவர்கள் முன்னிலையில், நேற்று (4.03.2026) தலைமைச் செயலகத்தில், தொழில், முதலீட்டு ஊக்கு விப்பு மற்றும் வர்த்தகத் துறை சார்பில் நடைபெற்ற நிகழ்ச்சியில், MRF நிறுவனம், 5300 கோடி ரூபாய் உறுதியளிக்கப்பட்ட முதலீட்டில், 1000 நபர்களுக்கு உறுதியளிக்கப்பட்ட வேலை வாய்ப்பு அளிக்கும் வகையில், சிவகங்கை மாவட்டம், சிப்காட் - இலுப்பைக்குடி தொழிற் பூங்காவில் புதிய டயர் உற்பத்தி ஆலை அமைப்பதற்கு புரிந்துணர்வு ஒப்பந்தம் மேற்கொள்ளப்பட்டது. அதனைத் தொடர்ந்து, தமிழ்நாடு கப்பல் கட்டுமானக் கொள்கை 2026- யை வெளியிட்டார்.

தமிழ்நாடு இந்தியாவிலேயே இரண்டாவது பெரிய பொருளாதாரமாகவும், பல்வேறு துறைகளில் உற்பத்தி மற்றும் ஏற்றுமதியில் முன்னணி மாநிலமாகவும் விளங்கி வருகிறது. சீரான, பரவலான மற்றும் அனைவரையும் உள்ளடக்கிய வளர்ச்சி என்பதை நோக்கமாகக்கொண்டு முதலீடுகளை ஈர்ப்பதிலும், அதிக எண்ணிக்கையிலான வேலைவாய்ப்புகளை, குறிப்பாக பெண்களுக்கான வேலைவாய்ப்புகளை உருவாக்குவதிலும், தமிழ்நாடு முன்னணி மாநிலமாக விளங்கி வருகிறது. இந்தியாவிலேயே, இரட்டை

இலக்க பொருளாதார வளர்ச்சி அடைந்த மாநிலமாகவும் தமிழ்நாடு சிறந்து விளங்குகிறது. **MRF நிறுவனத்துடன் புரிந்துணர்வு ஒப்பந்தம்** MRF நிறுவனம், டயர்கள், டிப்யூயர்கள் மற்றும் பாதுகாப்புப் படகைகள் (Flops) ஆகியவற்றைத் தயாரித்து, உள்நாட்டு மற்றும் சர்வதேச சந்தைகளில் விநியோகம் செய்து வரும் பாரம்பரிய மிக்க நிறுவனமாகும். இந்நிறுவனம், இந்தியாவில் 10 இடங்களில் தனது ஆலைகளை நிறுவி யிருந்தாலும், தமிழ்நாட்டில் தான் அதிக எண்ணிக்கையில், அதாவது திருவொற்றியூர், அரக்கோணம் மற்றும் பெரம்பலூர் ஆகிய இடங்களில் தனது உற்பத்தி ஆலைகளைக் கொண்டு சிறப்பாகச் செயல்பட்டு வருகிறது. MRF நிறுவனம், தனது வணிகத்தை அடுத்த கட்டத்திற்கு எடுத்துச் செல்லும் வகையில், அடுத்த 12 ஆண்டுகளில், 5300 கோடி ரூபாய் உறுதியளிக்கப்பட்ட முதலீட்டு மற்றும் 1000 நபர்களுக்கு உறுதியளிக்கப்பட்ட வேலைவாய்ப்பு அளிக்கும் வகையில், சிவகங்கை மாவட்டம், சிப்காட் - இலுப்பைக்குடி தொழிற் பூங்காவில் ஒரு புதிய அதிநவீன டயர் உற்பத்தி ஆலை அமைக்க திட்டமிட்டுள்ளது. இத்திட்டத்திற்கான புரிந்துணர்வு ஒப்பந்தம் நேற்று தமிழ்நாடு முதல்மைச்சர் அவர்கள் முன்னிலையில் மேற்கொள்ளப்பட்டது.

தமிழ்நாடு கப்பல் கட்டுமானக் கொள்கை 2026 வெளியீடு தமிழ்நாட்டை நிலைத்த மற்றும் தொழிற் நுட்ப ரீதியாக மேம்பட்ட கப்பல் கட்டுமானத்தில் உலகளவில் முன்னணி மாநிலமாக நிலைநிறுத்த வேண்டும் என்ற உயரிய நோக்கத்துடன் தமிழ்நாடு கப்பல் கட்டுமானக் கொள்கை 2026 வடிவமைக்கப்பட்டு தமிழ்நாடு முதலமைச்சர் அவர்களால் நேற்றைய தினம் வெளியிடப்பட்டது. கப்பல் கட்டுமானம், வடிவமைப்பு, பழுது பார்த்தல், ஆராய்ச்சி மற்றும் மேம்பாடு, திறன் மேம்பாடு ஆகிய அனைத்தையும் ஒருங்கிணைக்கும் முழுமையான கடல்சார் தொழில் சூழலை உருவாக்குவது இக்கொள்கையின் பிரதான நோக்கமாகும். கப்பல் கட்டுமானத் தளம் (Shipyard), பசுமை கப்பல் மறுசுழற்சி (Green Ship Recycling) மற்றும் கப்பல் உற்பத்திபாக்கங்கள் உற்பத்தி போன்ற துறைகளில் (Marine Component Manufacturing) முதலீடுகளை ஊக்குவிக்கும் வகையில், இக்கொள்கை விரிவான ஊக்குவிப்பு கட்டமைப்பை வழங்குகிறது. முதலீட்டில் பங்குபிடி (equity participation), சொத்து குத்தகை (asset

leasing), மூலதன மானியம் (Capital Subsidy) மற்றும் உற்பத்தி சார்ந்த ஊக்கத் தொகைகள் (Productionlinked Incentives) ஆகியவற்றைக் கொண்ட அமைப்புமுறையிலான ஊக்கத் தொகுப்பு (Structured Package of Assistance) வழங்கப்படும். மேலும், சர்வதேச சுற்றுச்சூழல் ஒப்புநகர்களுக்கு இணங்கச் செயல்படும் சான்றளிக்கப்பட்ட மறுசுழற்சி நிலையங்களுக்கு மூலதன மானியம் வழங்கப்படும். கப்பல் உபபாகங்கள் உற்பத்தித் துறைக்கு, வளர்ந்துவரும் துறைக்கான (Sunrise Sector) சிறப்பு அங்கீகாரம் வழங்கி, தமிழ்நாடு தொழில் கொள்கை 2021-ன் கீழ் ஊக்கச்சலுகைகள் வழங்கப்படும். SIPCOT மற்றும் வ.ஊ.சி துறைமுகம் ஆகிய நிறுவனங்கள் இணைந்து, NSHIPTN என்ற சிறப்பு நோக்க நிறுவனம் (SPV) அமைத்தல், ஒற்றைச் சாளர இணையதளம் மூலம் அனுமதி (single window project facilitation) மற்றும் இந்திய கடல்சார் பல்கலைக்கழகத்துடன் (Indian Maritime University IMU) ஒருங்கிணைந்து இத்துறைக்குத் தேவையான சிறப்பு படிப்புகள் மற்றும் தொழிற்பயிற்சி நிலையங்கள் (ITIs), பல்தொழிற் நுட்ப கல்லூரிகள், பொறியியல் கல்லூரிகள் மற்றும் மாநில பல்கலைக்கழகங்களின் ஒருங்கிணைப்புடன் பலநிலை திறன் மேம்பாட்டு

அமைப்பு போன்ற நிறுவன ஆதரவுகள் மூலம் இத்துறை வலுப்படுத்தப்படும். இதன்மூலம் உயர்தர வேலைவாய்ப்புகள் உருவாகி, கடற்கரைப் பகுதிகளின் வாழ்வாதாரம் மேம்பட்டு, நீல பொருளாதாரத்தில் உலகளவில் முன்னணி மையமாக தமிழ்நாடு உருவெடுக்கும் வகையில் இந்த தமிழ்நாடு கப்பல் கட்டுமானக் கொள்கை 2026 வெளியிடப்படுகிறது. இந்நிகழ்ச்சிகளில், துணை முதலமைச்சர் உதயநிதி ஸ்டாலின், தொழில், முதலீட்டு ஊக்கு விப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, தலைமைச் செயலாளர் நா.முருகானந்தம், தொழில், முதலீட்டு ஊக்கு விப்பு மற்றும் வர்த்தகத் துறை செயலாளர் வி. அருண் ராய், தமிழ்நாடு தொழில் வழிகாட்டி நிறுவனத்தின் மேலாண்மை இயக்குநர் மற்றும் தலைமைச் செயல் அலுவலர் மருத்துவர் தாரேஸ் அகமது மற்றும் அரசு உயர் அலுவலர்களும், MRF நிறுவனத்தின் தலைவர் மற்றும் மேலாண்மை இயக்குநர் கே.எம். மாமம்ன், துணைத் தலைவர் மற்றும் மேலாண்மை இயக்குநர் அருண் மாமம்ன், மேலாண்மை இயக்குநர் ராகுல் மாமம்ன் மாப்பிள்ளை, துணைத் தலைவர் மற்றும் இணை நிறுவன செயலர் டி.வி. துளசிதாஸ் ஆகியோர் கலந்து கொண்டனர்.

மதுரை மாவட்டம் - வலையங்குளம் கிராமம் மதுரை - தூத்துக்குடி தேசிய நெடுஞ்சாலையில் சாலை விபத்தில் உயிரிழந்த மாணவியின் பெற்றோருக்கு ஆறுதல் - நிதியுதவி!

முதல்வர் மு.க. ஸ்டாலின் அறிவிப்பு!

சென்னை, மார்ச் 5 - மதுரை மாவட்டம், திருப்பரங்குன்றம் வட்டம், வலையங்குளம் கிராமம், மதுரை - தூத்துக்குடி தேசிய நெடுஞ்சாலையில் நிகழ்ந்த சாலை விபத்தில் உயிரிழந்த மாணவியின் பெற்றோருக்கு ஆறுதல் மற்றும் நிதியுதவி அறிவித்து தமிழ்நாடு முதலமைச்சர் மு.க. ஸ்டாலின் அவர்களின் அறிவிப்பு வருமாறு:- விடுதலை மாவட்டம், காரியாபட்டி வட்டம், ஆவியூர் கிராமத்தைச் சேர்ந்த திரு. முத்துக்குமரன் என்பவரின் மகள் செல்வி. துர்காதேவி (வயது 17) என்பவர் 02.03.2026 அன்று

காலை சுமார் 9.00 மணியளவில் அவரது உறவினருடன் இருசக்கர வாகனத்தில் மதுரை தெப்பக்குளம் சாலையில் உள்ள தனியார் மேல்நிலைப்பள்ளிக்கு பன்னிரெண்டாம் வகுப்பு பொதுத்தேர்வு எழுதச் சென்று கொண்டிருந்தபோது மதுரையிலிருந்து தூத்துக்குடி செல்லும் தேசிய நெடுஞ்சாலையில் அவர் பயணம் செய்துகொண்டிருந்த இருசக்கர வாகனத்தின் மீது அரசுப் பேருந்து ஒன்று எதிர்பாராதவிதமாக மோதிய விபத்தில் செல்வி. துர்காதேவி பலத்த காயமடைந்து மேல்சிகிச்சைக்காக மதுரை அரசு ராஜாஜி மருத்துவமனையில் அனுமதிக்கப்பட்ட நிலையில் சிகிச்சை

பலனின்று உயிரிழந்தார் என்ற துயரமான செய்தியைக் கேட்டு மிகுந்த அதிர்ச்சியும் வேதனையும் அடைந்தேன். இந்த விபத்தில் உயிரிழந்த மாணவி செல்வி. துர்காதேவி யின் பெற்றோருக்கும் அவரது உறவினர்களுக்கும் எனது ஆழ்ந்த இரங்கலையும் ஆறுதலையும் தெரிவித்துக்கொள்வதோடு, அவரது பெற்றோருக்கு முதலமைச்சரின் பொது நிவாரண நிதியிலிருந்து மூன்று இலட்சம் ரூபாய் வழங்கி உத்தரவிட்டுள்ளேன். இவ்வாறு முதல்வர் அறிவித்துள்ளார்.

மதுரை - நெல்லை தூத்துக்குடி தென்மண்டல தி.மு.க. பொறியாளர் அணி நிர்வாகிகள் ஆலோசனைக் கூட்டம்!

மாநிலச் செயலாளர் எஸ்.கே.பி.கருணா அறிவிப்பு!

மதுரை, நெல்லை, தூத்துக்குடி தென்மண்டல தி.மு.க. பொறியாளர் அணி நிர்வாகிகள் ஆலோசனைக் கூட்டம் நாளை (06.03.2026 வெள்ளிக்கிழமை) மாலை 5 மணிக்கு, ABM Hotel & Resort, தேனியில் தேனி வடக்கு மாவட்டச் செயலாளர் தங்க தம்பிச்செல்வன் எம்.பி. தலைமையில், பொறியாளர் அணித் தலைவர் துரை.கி.சரவணன், பொறியாளர் அணியின் மதுரை மண்டல பொறுப்பாளர் கலை.கார்த்திகேயன், நெல்லை மண்டல பொறுப்பாளர் ராஜவரமன், தூத்துக்குடி மண்டல பொறுப்பாளர் பா.அன்பழகன் ஆகியோர் முன்னிலையில் நடைபெற உள்ளது.

மதுரை, நெல்லை, தூத்துக்குடி மண்டலத்துக்கு உட்பட்ட தென் மண்டல பொறியாளர் அணியின் மாவட்ட, மாநகர, ஒன்றிய, பகுதி, பேரூர் கழக அமைப்பாளர்கள், தலைவர்கள், துணை தலைவர்கள், துணை அமைப்பாளர்கள் அவசியம் கலந்து கொள்ளும்படி கேட்டுக்கொள்ளப்படுகிறார்கள்.

பொருள்: திருச்சியில் 09.03.2026 அன்று நடைபெற உள்ள கழக நிர்வாகிகள் மாநாடு வருகைக்காக.

எஸ்.கே.பி.கருணா
செயலாளர்
தி.மு.க. பொறியாளர் அணி



இராமநாதபுரம் சட்டமன்றத் தொகுதி, இராமேஸ்வரம் நகராட்சியில், முதலமைச்சர் அவர்களின் வழிகாட்டுதலின்படி, "தூய்மை இராமேஸ்வரம் நோக்கத்தை முன்னெடுக்கும் வகையில் 12 புதிய CNG பேருந்து சேவையை போக்குவரத்து மற்றும் மின்சாரத் துறை அமைச்சர் S. S. சிவசங்கர் மற்றும் மாவட்டக் கழகச் செயலாளர், சட்டமன்ற உறுப்பினர் காந்தர் பாடலா முத்துராமலிங்கம், இணைந்து கொடி அசைத்து பேருந்து சேவையை துவக்கி வைத்து, பேருந்தில் பயணம் செய்து சேவையை மக்களுக்காக தொடங்கி வைத்தார்கள். இந்நிகழ்வில் நடாளுமன்ற உறுப்பினர் நவாஸ் கனி உட்பட மாவட்ட ஆட்சித் தலைவர் சிம்ரன் சீத் சிங் காலேஸ் மற்றும் அரசுத் துறை அலுவலர்கள், நகர்மன்றத் தலைவர், இ.நாசர் கான், துணைத் தலைவர் பிச்சை என்ற தகவிலாளர் மற்றும் மக்கள் பிரதிநிதிகள் கழக நிர்வாகிகள் கலந்து கொண்டனர்.



நெல்லை பாலையங்கோட்டை ஸ்ரீ கார்த்திமதி அம்பாள் மகளிர் மேல்நிலைப் பள்ளி 12ஆம் வகுப்பு படித்து வரும் மாணவி ஜோஸ்னி தேனியில் நடைபெற்ற மாநில அளவிலான குத்துச் சண்டை போட்டியில் முதலிடம் பெற்று தங்கப்பதக்கம் வென்றார். முதலமைச்சர் கழகத் தலைவர் அவர்கள் தலைமையில் நடைபெறும் 'திருவிட மாவட்ட' ஆட்சியில் தங்கப்பதக்கம் பெற்ற மாணவி ஜோஸ்னியை நெல்லை மேற்கு மாநகரப் பொறுப்பாளர் சு.சுப்பிரமணியன் பாராட்டி கேடயம் பரிசாக வழங்கினார். உடன் தேவேந்திரகுல வேளாளர் உறவின் முறை மாநிலத் தலைவர் வே.ச. முத்துக்குமார் உள்ளார்.